



ಶ್ರೀ ಸುಬ್ರಹ್ಮಣ್ಯ ಸ್ಥಾನಿಕ ಸಮಾಜಸೇವಾ ಸಂಘ (೦) ಸುಳ್ಳು ದ.ಕ
website :www.sthanikasamjasullia.webs.com

೐ ಸ್ಥಾನಿಕ ಸಂಪದ

Reg. No : KARKAN 2008/2604

OFFICE OF POSTING SULLIAMDG POST OFFICE

PTR/117/2015-17 DATE OF POSTING 16TH EVERY MONTH



ಮಾರ್ಚ್ : 2017

ಪುಟಗಳು : 6

ಸಂಪುಟ : 8
ಸಂಚಿಕೆ : 03

ಶ್ರೀ ಶ್ರೀ ಜಗದ್ಗುರುಗಳವರ ಅನುಗ್ರಹ ಸಂದೇಶ

ಮನುಷ್ಯನ ಗುರಿ

ಅಧರ್ಮವನ್ನು ತೊಲಗಿಸಿ ಧರ್ಮವನ್ನು ರಕ್ಷಿಸುವುದಕ್ಕಾಗಿ ಪರವಾತ್ಮನು ಪ್ರತಿಯೊಂದು ಯುಗದಲ್ಲಿಯೂ ಅವತರಿಸುತ್ತಾನೆ. ಎಲ್ಲ ಅವತಾರಗಳಲ್ಲಿಯೂ ಅತಿ ಮುಖ್ಯವಾದುದು ಶ್ರೀ ಶಂಕರ ಭಗವತ್ಪಾದಾಚಾರ್ಯರಾಗಿ ಅವತರಿಸಿರುವುದು.

ಮನುಷ್ಯನ ಮನಸ್ಸಿನಲ್ಲಿರುವ ಶತ್ರುಗಳಾದ ದುರಾಸೆ ಮತ್ತು ದ್ವೇಷವನ್ನು ತೊಲಗಿಸಿ ಮೋಕ್ಷವನ್ನು ತೋರಿಸಿದ ಶ್ರೀ ಆದಿ ಶಂಕರರು ಮಾನವ ಕುಲಕ್ಕೆ ಮಹೋಪಕಾರವನ್ನು ಮಾಡಿದ್ದಾರೆ. ಪ್ರತಿಯೊಬ್ಬನ ಅವಶ್ಯಕತೆ ಮತ್ತು ಸಾಮರ್ಥ್ಯಕ್ಕೆ ತಕ್ಕಂತೆ ಅವರು ಎಲ್ಲರಿಗೂ ಸಾಧನಾ ಮಾರ್ಗವನ್ನು ತಿಳಿಸಿಕೊಟ್ಟಿದ್ದಾರೆ.

ಶಾಸ್ತ್ರಗಳಲ್ಲಿ ಅಡಕವಾಗಿರುವ ಸಂದೇಶಗಳನ್ನು ಸರಿಯಾಗಿ ಅರ್ಥಮಾಡಿಕೊಂಡು ಅದನ್ನು ಭಕ್ತರ ಉದ್ಧಾರಕ್ಕಾಗಿ ತಲುಪಿಸಲು ಶ್ರಮಿಸುವವನೇ ಸದ್ಗುರು ಎಂಬ ಮಾತಿಗೆ ಶ್ರೀ ಶಂಕರರು ಅನ್ವರ್ಥನಾಮವಾಗಿದ್ದಾರೆ.

ಪತ್ರಿಕೆಯ ಪ್ರಾಯೋಜಕರು

ಅವರು ಅವತರಿಸಿ ಹನ್ನೆರಡು ಶತಮಾನಗಳೇ ಕಳೆದು ಹೋಗಿದ್ದರೂ, ಅವರು ಮಾಡಿರುವ ಉಪದೇಶಗಳು ಇಂದಿಗೂ ನಮ್ಮೆಲ್ಲರಿಗೂ ಪ್ರಸ್ತುತವಾಗಿವೆ. ಜನನ ಹಾಗೂ ಮರಣಗಳ ನಡುವಿನ ಚಕ್ರದಿಂದ ಹೊರಗೆ ಬರುವುದೇ ಮನುಷ್ಯನ ಆದ್ಯ ಕರ್ತವ್ಯವಾಗಿದೆ. ಎಂದು ಅವರು ಸ್ಪಷ್ಟಪಡಿಸಿದ್ದಾರೆ.

ತ್ವರಿತಂ ಕಿಂ ಕರ್ತವ್ಯಂ ವಿದುಷಾಂ ಸಂಸಾರ ಸಂತತಿಚ್ಛೇದಃ|

ಮೋಕ್ಷವೆಂಬ ವೃಕ್ಷದ ಬೀಜ ಯಾವುದು ಎಂಬ ಪ್ರಶ್ನೆಗೆ 'ಆತ್ಮಜ್ಞಾನ' ಮತ್ತು ಅದರ ಸರಿಯಾದ ತಿಳಿವಳಿಕೆ ಎಂದು ಅವರು ಅಪ್ಪಣೆಕೊಡಿಸಿರುತ್ತಾರೆ.

ಕಿಂ ಮೋಕ್ಷತರೋರ್ಬೀಜಂ ಸಮ್ಯಕ್ ಜ್ಞಾನಂ ಕ್ರಿಯಾ ಸಿದ್ಧಂ|

ಪ್ರಶ್ನೋತ್ತರ ರೀತಿಯಲ್ಲಿ ಇಂಥ ಅನೇಕ ವಿಷಯಗಳನ್ನು

3 ನೇ ಪುಟಕ್ಕೆ.....

ಶ್ರೀ ವೆಂಕಟಕೃಷ್ಣರಾವ್ ಪೆರುವಾಜೆ ಮತ್ತು ಮನೆಯವರು	ಶ್ರೀ ಕುಮಾರಸ್ವಾಮಿ ರೆಂಜಾಳ ಮತ್ತು ಮನೆಯವರು, ರೆಂಜಾಳ ಮನೆ
ಶ್ರೀ ಜಲದುರ್ಗಾ ದೇವಾಲಯದ ಬಳಿ, ಪೆರುವಾಜೆ, ಬೆಳ್ಳಾರೆ, ಸುಳ್ಳು ತಾಲೂಕು	ಮರ್ಕಂಜ ಗ್ರಾಮ, ಸುಳ್ಳು ತಾಲೂಕು

ಸಂಪಾದಕರೊಬ್ಬರು



ಡಾ.ಸದಾಶಿವ ರಾಜ್
sadashiva.dr@gmail.com

ಸುಖ ಸಂಸಾರ

ಮಹಾಭಾರತದಲ್ಲಿ ಧೃತರಾಷ್ಟ್ರನು ಒಂದು ಬಾರಿ ವಿದುರ ಪಂಡಿತನನ್ನು ಕೇಳುತ್ತಾನೆ. “ ವಿದುರಾ! ನನಗೆ ನೂರು ಮಂದಿ ಗಂಡುಮಕ್ಕಳಿದ್ದಾರೆ. ಸುವಿಶಾಲ ಹಸ್ತಿನಾವತಿಯ ಸಾಮ್ರಾಜ್ಯಕ್ಕೆ ನಾನು ರಾಜನಾಗಿದ್ದೇನೆ. ನೂರಾರು ಜನ ಸೇವಕರು ಇದ್ದಾರೆ. ಹತ್ತಾರು ಧನಾಗಾರಗಳಿವೆ. ಆದರೂ ಇವು ಯಾವುದೂ ನನಗೆ ಸುಖ ನೀಡುತ್ತಿಲ್ಲ. ಮನಃಶಾಂತಿಯೂ ಇಲ್ಲ. ವಿದುರಾ ! ಸುಖವೆಂದರೆ ಏನು? ತಿಳಿಸು!” ಎಂದಾಗ ವಿದುರನು ಹೀಗೆ ಹೇಳಿದ್ದಾನೆ.

ಶ್ಲೋಕ - ಅರ್ಥಾಗಮೋನಿತ್ಯಮರೋಗಿ ತಾ ಚ ಪ್ರಿಯಾಚ ಭಾರ್ಯಾ ಪ್ರಿಯನಾದಿನೀಚಿ ವಶ್ಯಶ್ಚ ಪುತ್ರೋರ್ಥಕರೀಚ ವಿದ್ಯಾ ಷಡ್ವೀವ ಲೋಕಸ್ಯ ಸುಖಾನಿ ರಾಜನ್ ||

“ ಯಾವುದೋ ಒಂದು ರೀತಿಯಲ್ಲಿ ದಿನನಿತ್ಯ ಹಣ ಬರುತ್ತಿರಬೇಕು. ಸಂಪೂರ್ಣ ಸುಸಜ್ಜಿತವಾದ ಆರೋಗ್ಯವಿರಬೇಕು. ಪ್ರಿಯವಾದ ಹೆಂಡತಿ ಇರಬೇಕು, ಪ್ರಿಯವಾಗಿ ಮಾತನಾಡುವವಳಾಗಿರಬೇಕು,

ಹಡೆದ ಮಕ್ಕಳು ಮಾತು ಕೇಳುತ್ತಿರಬೇಕು. ಕಲಿತಿರುವ ವಿದ್ಯೆ ಕೀರ್ತಿ ತರುತ್ತಿರಬೇಕು. ಇದನ್ನೇ ಸುಖವೆನ್ನುತ್ತಾರೆ ಮಹಾರಾಜಾ!” ಎಂದಿದ್ದಾನೆ ವಿದುರ ಮಂತ್ರಿ.

ಸುಖವೆನ್ನುವುದು ಭೌತಿಕವಾದ ವಸ್ತುವಲ್ಲ. ಆಂತರಿಕ ವಸ್ತು. ನಮ್ಮ ಭಾವನೆಗಳನ್ನು ನಮ್ಮ ಕೈಯಲ್ಲಿಯೇ ಇಟ್ಟುಕೊಂಡರೆ ಎಂಥಾ ಕಷ್ಟವಾದರೂ ಎಂಥಾ ಸಮಸ್ಯೆಯಾದರೂ ಸುಖವಾಗಿಯೇ ಇರುತ್ತದೆ.

ಮನುಷ್ಯನ ಸಮಸ್ತ ದುಃಖಗಳಿಗೆ ಸರ್ವ ಸುಖಗಳಿಗೆ ಮನಸ್ಸೇ ಕಾರಣ. ಮನಸ್ಸನ್ನು ಬೀದಿಗೆ ಬಿಡದೇ ಹತೋಟಿಯಲ್ಲಿಟ್ಟುಕೊಂಡರೆ ವಾನವನೇ ಮಹನೀಯವಾಗುತ್ತಾನೆ. ದೇವತೆಗಳೂ ವಶವಾಗುತ್ತಾರೆ. ಪ್ರಕೃತಿಯು ಸಹ ತಲೆಬಾಗುತ್ತದೆ. ಮನಸ್ಸನ್ನು ಗೆದ್ದವನಿಗೆ ವಿಧಿಯು ಸಹ ಶರಣಾಗುತ್ತದೆಂದು ವೇದಗಳು ಹೇಳುತ್ತಿವೆ.

ಮನಸ್ಸಿನ ಹತೋಟಿಗೆ ದಿನನಿತ್ಯ ಶೃದ್ಧಿಯಿಂದ ಸಂಧ್ಯಾವಂದನೆ, ಪೂಜೆ, ಪಾರಾಯಣ, ಗುರುಹಿರಿಯರ ಸೇವೆ, ಅತಿಥಿಸತ್ಕಾರ ಕಿರಿಯರಿಗೆ ಪ್ರೀತಿ ನೀಡಬೇಕು. ಆಗ ಸುಖ ಸಂಸಾರವಾಗುತ್ತದೆ.

ಈ ತಿಂಗಳ ಶುಭದಿನಗಳು

ದುರ್ಮುಖ -ಹೇಮಲಂಬಿ-ಸಂವತ್ಸರದ ಶಿಶಿರ ಋತು - ವಸಂತಋತು
16-03-2017 ರಿಂದ 15-04-2017 ರವರೆಗೆ

- | | | | |
|------------|--------------------|------------|-------------------|
| 28-03-2017 | - ಚಾಂದ್ರಮಾನಯುಗಾದಿ | 04-04-2017 | - ರಾಮನವಮಿ |
| | - ಅಮವಾಸ್ಯೆ | 09-04-2017 | - ಮಹಾವೀರ ಜಯಂತಿ |
| | - ನೂತನ ಸಂವತ್ಸರಾರಂಭ | 11-04-2017 | - ಹುಣ್ಣಿಮೆ |
| | - ' ಹೇಮಲಂಬಿ' | 14-04-2017 | - ಸೌರಯುಗಾದಿ ,ವಿಷು |

ಮೊದಲ ಪುಟದಿಂದ....

ಅವರು ತಿಳಿಸಿರುತ್ತಾರೆ. ಅವರ ಭಾಷ್ಯಗಳು ಮತ್ತು ಪ್ರಕರಣ ಗ್ರಂಥಗಳನ್ನು ಓದಿ ಅರ್ಥ ಮಾಡಿಕೊಳ್ಳಲು ಶಕ್ತರಾದವರಿಗೆ ಅನೇಕ ಸೂಕ್ತ ಹಾಗೂ ಮುಖ್ಯವಾದ ವಿಷಯಗಳು ತಿಳಿದು ಬರುತ್ತವೆ. ಅದರಿಂದ ಅಸತ್ಯವು ಕರಗಿ ಹೋಗುತ್ತದೆ. ಸತ್ಯದಲ್ಲಿ ಸಂಪೂರ್ಣವಾಗಿ ನೆಲೆನಿಂತ ಮನಸ್ಸಿಗೆ ಮೋಕ್ಷವು ಸಿದ್ಧಿಸುತ್ತದೆ.

ಆದುದರಿಂದ ಮಾನವನ ಉದ್ಧಾರದ ಮಾರ್ಗವನ್ನು ಬೋಧಿಸಿದ ಶ್ರೀ ಶಂಕರ ಭಗವತ್ತಾದರನ್ನು ಮನಃಪೂರ್ವಕವಾಗಿ ಧ್ಯಾನಿಸಿ, ಕೃತಜ್ಞತೆಯಿಂದ ಅವರನ್ನು ಸದಾ ಸ್ಮರಿಸಬೇಕು.

ಪ್ರಯತ್ನ

ಆಲಸ್ಯಂ ಹಿ ಮನುಷ್ಯಾಣಾಂ ಶರೀರಸ್ಯೋ ಮಹಾನ್ ರಿಪುಃ |

ನಾಸ್ತ್ಯದ್ಯಪಸಮೋ ಬಂಧುಃ ಕೃತ್ವಾಯಂ ನಾಪಸೀದತಿ ||

ಮಾನವನ ಶರೀರದಲ್ಲಿಯೇ ವಾಸವಾಗಿರುವ ದೊಡ್ಡ ಶತ್ರುವೆಂದರೆ ಸೋಮಾಶನ. ಪ್ರಯತ್ನಕ್ಕೆ ಸಮನಾದ ಬಂಧು ಬೇರೊಬ್ಬನಿಲ್ಲ. ಏಕೆಂದರೆ ಪ್ರಯತ್ನಶಾಲಿಯು ಎಂದಿಗೂ ಹಾಳಾಗುವ ಪ್ರಶ್ನೆಯೇ ಇಲ್ಲ.

ನ ದೈವಮಿತಿ ಸಂಚಿತ್ಯ ತ್ಯಜೇದುದ್ಯೋಗಮಾತ್ಮನಃ |
ಅನುದ್ಯಮೇನ ಕಸ್ತೈಲಂ ತಿಲೇಭ್ಯಂ ಪ್ರಪ್ತುಮರ್ಹತಿ ||

ಎಲ್ಲವೂ ದೈವಾಧೀನವೆಂದು ಭಾವಿಸಿ ಎಂದೂ ಪ್ರಯತ್ನ ಮಾಡದೆ ಕೈಕಟ್ಟಿ ಕುಳಿತುಕೊಳ್ಳಬಾರದು. ಪ್ರಯತ್ನ ಮಾಡದೇ ಯಾರೂ ಎಲ್ಲಿನಿಂದ ಎಣ್ಣೆಯನ್ನು ಪಡೆಯಲಾರರು.

ವಿಹಾಯ ಪೌರುಷಂ ಯೋ ಹಿ ದೈವಮೇವಾಲಂಬತೇ |
ಪ್ರಾಸಾದಸಿಂಹವತ್ಸ್ಯ ಮೂರ್ಧ್ನಿ ತಿಷ್ಠತಿ ವಾಯಾಸಾಃ ||

ಯಾರೂ ಪೌರುಷವನ್ನು ಮರೆತು ಕೇವಲ ದೈವವನ್ನೇ ನಂಬಿ ಜೀವಿಸುತ್ತಾರೋ ಅವರ ಮೇಲೆ, ಅರಮನೆಯ ಎದುರಿಗಿನ ಆಲಂಕಾರಿಕ ಸಿಂಹದ ತಲೆಯ ಮೇಲೆ ಕಾಗೆಗಳು ಕುಳಿತುಕೊಳ್ಳುವಂತೆ ಕ್ಷುದ್ರರು ಸವಾರಿ ಮಾಡುತ್ತಾರೆ.

ಮಾರ್ಚ್ - ಸಾಮಾನ್ಯ ಸಭೆ

ದಿನಾಂಕ 02-03-2017 ನೇ ಗುರುವಾರ ಸಂಜೆ 6.30 ಕ್ಕೆ ಜ್ಯೋತಿ ಆಸ್ಪತ್ರೆಯಲ್ಲಿರುವ ಸಂಘದ ಕಛೇರಿಯಲ್ಲಿ ಪಿ. ಭಾಸ್ಕರರಾವ್‌ರವರ ಅಧ್ಯಕ್ಷತೆಯಲ್ಲಿ ಜರುಗಿತು. ಅನಾರೋಗ್ಯದಿಂದ ಬಳಲುತ್ತಿರುವ ಶ್ರೀಮತಿ ಸೀತಾರತ್ನ ಮತ್ತು ಶ್ರೀ ಸದಾನಂದ ಶಾಸ್ತ್ರಿಯವರಿಗೆ ನೀಡಿದ ಆಪದ್ಧನಕ್ಕೆ ಸಹಕರಿಸಿದ ಸಮಾಜ ಬಂಧುಗಳಿಗೆ ಧನ್ಯವಾದ ಅರ್ಪಿಸಲಾಯಿತು. ಸಂಘಕ್ಕೆ ಸ್ವಂತ ಕಟ್ಟಿದ ನಿರ್ಮಿಸುವರೆ ಕಟ್ಟಿದ ನಿಧಿಯನ್ನು ಕರ್ನಾಟಕ ಬ್ಯಾಂಕ್‌ನಲ್ಲಿ ಆರಂಭಿಸುವರೆ ನಿರ್ಣಯಿಸಲಾಯಿತು. ಸಮಾಜಬಾಂಧು'ವರ ಪೂರ್ಣಸಹಕಾರವನ್ನು ಕೋರಲಾಯಿತು. ಕೆಲವರು ನಿಧಿಯನ್ನು ಅರ್ಪಿಸಿದರು. ಡಾ| ಸದಾಶಿವರಾಯರು ನೀಡಿದ ಚಹಾ ಸೇವಿಸಿದ ಬಳಿಕ ಸಭೆಯನ್ನು ಮುಕ್ತಾಯಗೊಳಿಸಲಾಯಿತು.

ಕಟ್ಟಡದ ನಿಧಿಗೆ ದೇಣಿಗೆ ನೀಡಿದವರು

1. ಎ. ಭಾಸ್ಕರ ರಾವ್ ಬಯಂಬು - 2000 /-
2. ಡಾ| ಸದಾಶಿವ ರಾವ್ - 2000 /-
3. ಪಿ.ಭಾಸ್ಕರ ರಾವ್ - 1000 /-
4. ಕೆ.ಆರ್. ಕೃಷ್ಣರಾವ್ - 2000 /-

“ ಶಂಕರ ಜಯಂತಿ ” - ಕಾರ್ಯಕ್ರಮದಲ್ಲಿ ಸ್ಪರ್ಧೆಗಳು

ಮಕ್ಕಳಿಗೆ - ಕಂಠಪಾಠ - ಭಗವದ್ಗೀತೆಯ 12 ನೇ ಅಧ್ಯಾಯದ ಪ್ರಥಮ 10 ಶ್ಲೋಕಗಳು
ಹಿರಿಯರಿಗೆ - ಕಂಠಪಾಠ - ಶ್ರೀ ಶಂಕರಾಚಾರ್ಯ ಅಷ್ಟೋತ್ತರ ಶತನಾಮವಳಿ

ಚಮತ್ಕಾರಿಕ ಪ್ರಶ್ನೆಗಳು

1. ನಿಮ್ಮ ಎಡಗೈಯನ್ನು ಬಲವನ್ನಾಗಿ ಮಾಡುವೆನು ನಾನಾರು?
2. ಎಷ್ಟು ತಿಂಗಳಲ್ಲಿ 28 ದಿನಗಳಿವೆ ?
3. ವೈದ್ಯರು ನಿಮಗೆ 3 ಮಾತ್ರ ನೀಡಿರುತ್ತಾರೆ. ಪ್ರತಿ ಅರ್ಧ ಗಂಟೆಗೆ ಒಂದರಂತೆ ತಿನ್ನಲು ಹೇಳಿದ್ದಾರೆ. ಎಷ್ಟು ನಿಮಿಷಗಳಲ್ಲಿ ಅದು ಮುಗಿಯುತ್ತದೆ?

ನಿಮ್ಮ ಉತ್ತರವನ್ನು 9448120411 ಗೆ ಕಳುಹಿಸಿ ,
“STHANIKA SULLIA” - whatsapp ನ್ನು ನೋಡಿರಿ.

ಚಿಂತನೆ

ಕೃಷ್ಣಂ ವಂದೇ ಜಗದ್ಗುರುಂ

ಈ ಜಗತ್ತು ಕಂಡ ಒಬ್ಬ ಮಹಾನ್ ಗುರು ಶ್ರೀಕೃಷ್ಣ. ಶ್ರೀಕೃಷ್ಣನನ್ನು ಜಗದ್ಗುರುವೆಂದು ಕರೆದಿದ್ದಾರೆ. ಆತ್ಮೋದ್ಧಾರ ಮಾಡುವವನೇ ನಿಜವಾದ ಗುರು. ಯಾರು ಶಿಷ್ಯನಾಗಿದ್ದನೋ ಆತ ಮಾತ್ರ ಗುರುವಾಗಬಲ್ಲ ಸಾಧಕನು ಒಬ್ಬ ಗುರುವನ್ನು ಆಶ್ರಯಿಸಬೇಕು. ಕನ್ನಡದ ಹಿರಿಯ ಸಾಹಿತಿಗಳಾದ ಎಸ್.ವಿ. ಪರಮೇಶ್ವರ ಭಟ್ಟರು ತಮ್ಮ 'ಇಂದ್ರಚಾಪ'ದಲ್ಲಿ ಹೀಗೆಂದಿದ್ದಾರೆ.

ಹತ್ತೆಡೆಯೊಳು ತೋಡಿ ಒಂದಡಿಯಪ್ಪನು

ಬರಲಿಲ್ಲ ನೀರೆನ್ನಬೇಡ

ಒಂದೆಡೆಯೊಳು ತೋಡು ಹತ್ತಡಿಯಪ್ಪನು

ಚಿಮ್ಮವುದುದಕವು ನೋಡ

ನಮ್ಮ ಪುರಾಣ ಹಾಗೂ ಇತಿಹಾಸದ ಗ್ರಂಥಗಳಲ್ಲಿ ಇದಕ್ಕೆ ಹಲವಾರು ನಿರ್ದೇಶನಗಳನ್ನು ಕಾಣಬಹುದು. ರಾಮಾಯಣದಲ್ಲಿ ರಾಮ ವಸಿಷ್ಠರ ಆಶ್ರಮದಲ್ಲಿ ವಿದ್ಯಾಭ್ಯಾಸ ಮಾಡುವುದನ್ನು ತಿಳಿದಿದ್ದೇವೆ. ವ್ಯಾಸರು ರಚಿಸಿರುವ ಮಹಾಭಾರತದಲ್ಲಿ ಶ್ರೀಕೃಷ್ಣನು ಸಾಂದೀಪನೀ ಮಹರ್ಷಿಗಳ ವಿದ್ಯಾಭ್ಯಾಸ ಮಾಡುವುದನ್ನೂ ಕೇಳಿದ್ದೇವೆ. ಪಾಂಡವರು ಹಾಗೂ ದುರ್ಯೋಧನಾದಿಗಳು ಕೃಪ ಹಾಗೂ ದ್ರೋಣರ ಬಳಿ ಕಲಿತಿದ್ದಾರೆ. ಈ ಎಲ್ಲಾ ಉದಾಹರಣೆಗಳು ನಮಗೆ ತಿಳಿಸುವುದು ಒಂದನ್ನೇ, 'ನಾವು ಯಾವುದೇ ಕ್ಷೇತ್ರದಲ್ಲಿ ಸಾಧನೆ ಮಾಡಬೇಕಾದರೂ ಒಬ್ಬ ಗುರುವಿನ ಅವಶ್ಯಕತೆ ಅತಿ ಮುಖ್ಯ.' ಕುರುಕ್ಷೇತ್ರದಲ್ಲಿ ಅರ್ಜುನನು ಶೋಕಮೋಹಕ್ಕೆ ಬಲಿಯಾದಾಗ ಜಗದ್ಗುರು ಶ್ರೀಕೃಷ್ಣನು ಉಪದೇಶಿಸಿದ ಜ್ಞಾನವೇ ಭಗವದ್ಗೀತೆ. ಶ್ರೀರಾಮನು ವಸಿಷ್ಠರ ಬಳಿ ಅಧ್ಯಯನವನ್ನು ಕಲಿತಾದ ಮೇಲೆ ದೇಶ ಸುತ್ತಿಬಂದು ಶೋಕಮೋಹಕ್ಕೆ ಬಲಿಯಾದಾಗ ವಸಿಷ್ಠರು ಉಪದೇಶಿಸಿದ ಜ್ಞಾನವೇ ಯೋಗವಾಸಿಷ್ಠ. ಭಗವದ್ಗೀತೆಯಲ್ಲಿ ಒಟ್ಟು 18 ಅಧ್ಯಾಯಗಳಿವೆ. ಒಂದೇ ಸತ್ಯವನ್ನು ಹಲವು ವಿಧಾನಗಳ

ಮುಖಾಂತರ ಉಪದೇಶಿಸಿದ ಕಾರಣಕ್ಕಾಗಿ ಸನಾತನಿಗಳು ಕೃಷ್ಣನನ್ನು ಜಗದ್ಗುರುವೆಂದು ಸಂಬೋಧಿಸಿದ್ದಾರೆ. ಅಜ್ಞಾನದ ಕಾರಣದಿಂದಾಗಿ ನಾವಲ್ಲದ್ದನ್ನು ನಾವು ನಾವೆಂದು ಭ್ರಮಿಸಿದ್ದೇವೆ. ಗುರುವಿನ ಉಪದೇಶದ ಮುಖಾಂತರ ಆ ಅಜ್ಞಾನ ನಾಶವಾಡಿಕೊಂಡು ನಮ್ಮ ನಿಜಸ್ವರೂಪ ಅರಿಯುವುದೇ ನಿಜವಾದ ವೇದಾಂತದ ಉಪದೇಶ.

ಕೀಬೋರ್ಡ್ ಶಾರ್ಟ್‌ಕಟ್

ಕಂಪ್ಯೂಟರ್ ಪ್ರಪಂಚ ನಮ್ಮ ಅನೇಕ ಕೆಲಸಗಳನ್ನು ಬಹಳ ಸುಲಭವಾಗಿಸಿದೆ. ವಿವಿಧ ಆದೇಶಗಳನ್ನು(ಕಮ್ಯಾಂಡ್) ನೆನಪಿಟ್ಟುಕೊಂಡು ಟೈಪಿಸುವ ಬದಲು ಅದೇ ಕೆಲಸವನ್ನು ಕೆಲ ಕ್ಲಿಕ್‌ಗಳ ಮೂಲಕ ಸಾಧಿಸಿಕೊಳ್ಳುವುದು ಇದಕ್ಕೊಂದು ಉದಾಹರಣೆ.

ಕಾರ್ಯಚರಣ ವ್ಯವಸ್ಥೆಯಲ್ಲಿ ಹಾಗೂ ಪ್ರತಿ ತಂತ್ರಾಂಶದಲ್ಲೂ ಇರುವ ಹತ್ತಾರು ಐಕನ್‌ಗಳು ಇಲ್ಲಿ ನಮಗೆ ನೆರವಾಗುತ್ತವೆ.

ಆದರೆ ಕೆಲಸದ ಒತ್ತಡ ಹೆಚ್ಚಿರುವಾಗ ಇಷ್ಟೆಲ್ಲ ಸಾರಿ ಕ್ಲಿಕ್ ಮಾಡುತ್ತ ಕುಳಿತರೆ ಹೆಚ್ಚು ಸಮಯ ವ್ಯರ್ಥವಾಗುತ್ತದಲ್ಲ? ಈ ಪರಿಸ್ಥಿತಿಯನ್ನು ತಪ್ಪಿಸಲೆಂದೇ ' ಕೀಬೋರ್ಡ್ ಶಾರ್ಟ್‌ಕಟ್‌ಗಳ ಪರಿಕಲ್ಪನೆ ರೂಪುಗೊಂಡಿದೆ. ಐಕನ್‌ಗಳು ಮಾಡುವ ಕೆಲಸವನ್ನು ಕೀಲಿಮಣಿಯ ಕೀಲಿಗಳ ಮೂಲಕವೇ ಸಾಧಿಸಿಕೊಳ್ಳುವುದು ಈ ಪರಿಕಲ್ಪನೆಯ ಉದ್ದೇಶ. ಅದೇ ಕೆಲಸ ಕಡಿಮೆ ಶ್ರಮ ಹಾಗೂ ಕಡಿಮೆ ಸಮಯದಲ್ಲಿ ಸಾಧ್ಯವಾಗುವುದರಿಂದಲೇ ಈ ಪರಿಕಲ್ಪನೆಗೆ ಶಾರ್ಟ್‌ಕಟ್(ಸಮೀಪ ಮಾರ್ಗ) ಎಂಬ ಹೆಸರು ಬಂದಿದೆ.

ಬಹುತೇಕ ಕೀಬೋರ್ಡ್ ಶಾರ್ಟ್‌ಕಟ್‌ಗಳಲ್ಲಿ ಎರಡು ಅಥವಾ ಹೆಚ್ಚಿನ ಕೀಲಿಗಳನ್ನು ಬಳಸಬೇಕಾಗುತ್ತದೆ. ವಿಂಡೋಸ್ ಕಾರ್ಯಚರಣ ವ್ಯವಸ್ಥೆಯಲ್ಲಿ ಕೆಲಸಮಾಡುವ ಬಹುತೇಕ ತಂತ್ರಾಂಶಗಳಲ್ಲಿ ಕಡತವನ್ನು ತೆರೆಯಲು ' ಕಂಟ್ರೋಲ್ + ಓ ' ಉಳಿಸಲು ' ಕಂಟ್ರೋಲ್ + ಎಸ್ ', ಮುದ್ರಿಸಲು ' ಕಂಟ್ರೋಲ್ + ಪಿ ' ಮುಂತಾದ ಆಯ್ಕೆಗಳಿರುತ್ತವಲ್ಲ, ಅವೆಲ್ಲ ಕೀಬೋರ್ಡ್ ಶಾರ್ಟ್‌ಕಟ್‌ಗೆ ಉದಾಹರಣೆಗಳು.

ಧಾರ್ಮಿಕ ಪ್ರಶೋತ್ತರ

ಪ್ರಶ್ನೆ 1 : 'ಆತ್ಮಾನುಭವ' ವೆಂದರೇನು?

ಉತ್ತರ : ಆತ್ಮದ ಅರಿವಾಗದೆ ಪರಮಾತ್ಮನ ಅರಿವಾಗದು. ಬಾಹ್ಯಪ್ರಪಂಚದ ಚಟುವಟಿಕೆಗಳನ್ನು ದೀರ್ಘವಾಗಿ ಅಧ್ಯಯನ ಮಾಡುವುದರಿಂದಾಗಲಿ, ಲೌಕಿಕ ಜ್ಞಾನವನ್ನು ಹೆಚ್ಚಿಸಿಕೊಳ್ಳುವುದರಿಂದಾಗಲಿ ದೈವಿಕಜ್ಞಾನವನ್ನು ಅರ್ಥಾತ್ ಆಧ್ಯಾತ್ಮಿಕಜ್ಞಾನವನ್ನು ಪಡೆಯುವ ಸಾಧ್ಯತೆ ಇಲ್ಲ. ಆಧ್ಯಾತ್ಮಿಕ ಜ್ಞಾನದ ಅರಿವಾಗುವುದು ಹೃದಯಕ್ಕೆ ಮಾತ್ರ ಇದು ಮಾನವನ ಅಂತಃಶುಕ್ಲವಿಗೆ ಆಗುವ ಅನುಭವ; ಇದೇ ಆತ್ಮಾನುಭವ. ಈ ಆತ್ಮಾನುಭವದಿಂದ ದೇವರ ಅರಿವಾಗುವುದು. ನಮ್ಮ ಕಣ್ಣುಗಳಿಂದ ದೇವರನ್ನು ನೋಡಲಾಗದಿದ್ದರೂ ಆತ್ಮದ ಮೂಲಕ ದೇವರನ್ನು ನೋಡಬಹುದು.

ಆತ್ಮದಲ್ಲಿ ಗಂಡು - ಹೆಣ್ಣು ಎಂಬ ಪ್ರಭೇದಗಳಿಲ್ಲ; ಆತ್ಮವು ವಯೋಮಾನದ ಪರಿಮಿತಿಗೆ ಒಳಪಡುವುದಿಲ್ಲ. ಹೀಗಿದ್ದರೂ ಆತ್ಮವು ಬಂಧನಕ್ಕೆ ಒಳಗಾಗುವುದು, ಜೀವಿಯ ಅಜ್ಞಾನದಿಂದ. ಈ ಬಂಧನದಿಂದ ಬಿಡುಗಡೆ ಹೊಂದಬೇಕಾದರೆ ಸಕಲಜೀವಿಗಳನ್ನೂ ಅಂತಃಕರಣಪೂರ್ವಕವಾಗಿ ಪ್ರೀತಿಸಬೇಕು. ಜೀವಿಗಳಲ್ಲಿ ಪ್ರೀತಿಯನ್ನು ತೋರುವುದರಿಂದ ಆ ಜೀವಿಗಳಲ್ಲಿ ಮನೆ ವಾಡಿಕೊಂಡಿರುವ ಪರವಾತ್ಮನನ್ನು ಸೇವಿಸಿದಂತಾಗುವುದು.

ಪರವಾತ್ಮನನ್ನು ಸೇವಿಸುವುದರಿಂದ ಜ್ಞಾನಪ್ರಾಪ್ತಿಯಾಗುವುದು; ಜ್ಞಾನಪ್ರಾಪ್ತಿಯಿಂದ ಅಜ್ಞಾನ ತೊಲಗುವುದು; ಅಜ್ಞಾನ ತೊಲಗುವುದರಿಂದ ಬಂಧವಿಮೋಚನೆಯಾಗುವುದು. ಇದೇ ಬಿಡುಗಡೆಯ ಮಾರ್ಗ; ಇದೇ ಮೋಕ್ಷಮಾರ್ಗ.

ಪ್ರಶ್ನೆ 2 : ಮೋಕ್ಷವೆಂದರೇನು? ಅದರ ಅನುಭವ

ಹೇಗಿರುತ್ತದೆ? ಅದನ್ನು ಪಡೆಯುವುದು ಹೇಗೆ?

ನಾವು ಹಾಕಿರುವ ಉಡುಪಿಗಿಂತ ನಾವು ಬೇರೆ, ನಾವಿರುವ ಮನೆಗಿಂತ ನಾವು ಬೇರೆ, ಇದು ನಮಗೆ ಪ್ರತ್ಯಕ್ಷವಾಗಿ ಅನುಭವಕ್ಕೆ ಬರುತ್ತಿರುವ ಸಂಗತಿ.ಹಾಗೆಯೇ ಶರೀರ, ಇಂದ್ರಿಯಗಳು, ಮನಸ್ಸು, ಅಹಂಕಾರ ಇವೆಲ್ಲವುಗಳಿಗಿಂತಲೂ ನಾವು ಬೇರೆ ಎಂದು ಪ್ರತ್ಯಕ್ಷವಾಗಿ ಅನುಭವಕ್ಕೆ ಬಂದಾಗ, ನಮ್ಮ ನಿಜ ಸ್ವರೂಪದ ಆನಂದವು ತಾನಾಗಿಯೇ ಹೊರಹೊಮ್ಮಿದಾಗ - ಆ ಅವಸ್ಥೆಯನ್ನು ಮೋಕ್ಷವೆಂದು ಕರೆಯುತ್ತಾರೆ. ಈ ಅವಸ್ಥೆಯಲ್ಲಿ ದುಃಖವು ಸಂಪೂರ್ಣವಾಗಿ ನಷ್ಟವಾಗಿರುತ್ತದೆ. ಆನಂದವು ಸದಾ ಅನುಭವಕ್ಕೆ ಬರುತ್ತಿರುತ್ತದೆ.ದೇಹವು ಮರಣ ಹೊಂದಿದ ಮೇಲೆ ಪುನರ್ಜನ್ಮ ಇರುವುದಿಲ್ಲ.

ಮೋಕ್ಷವನ್ನು ಪಡೆಯಬೇಕಾದರೆ ಆತ್ಮಜ್ಞಾನವನ್ನು ಸಂಪಾದಿಸಬೇಕು. ವೇದಾಂತದ ಪ್ರಕಾರ, ವಿವೇಕ ವೈರಾಗ್ಯಾದಿಗಳನ್ನು ಪಡೆದಿರುವ ಮತ್ತು ಮೋಕ್ಷವನ್ನು ಬಯಸುವ ಸಾಧಕನು ಯೋಗ್ಯ ಗುರುವಿನ ಬಳಿಸಾರಿ ಅವನಿಂದ ಶಾಸ್ತ್ರಗಳ ಸಾರವನ್ನೂ ಆತ್ಮದ ವಿಷಯವನ್ನೂ ಕೇಳಿ ತಿಳಿದು ಅದನ್ನು ಮನನ ಮಾಡಿ, ಅದನ್ನೇ ಧ್ಯಾನಿಸಿ, ಅದರ ಅನುಭವವನ್ನು ಪಡೆಯಬಹುದು.

ಸನ್ನಿಧಾನ

ಸನ್ನಿಧಾನಂ ತು ತತ್ ಘೋಕ್ತಂ ಸಾಮರ್ಥ್ಯವ್ಯಂಜನಂ ಹರೇಃ||

ಭಗವಂತನ ಸಾಮರ್ಥ್ಯವು ಎಲ್ಲಿ ಹೆಚ್ಚು ಪ್ರಕಟವಾಗಿರುವುದೋ ಅಲ್ಲಿ ಅವರ ಸನ್ನಿಧಾನವಿದೆ. ಸಕಲ ಜಡಚೇತನಗಳಲ್ಲಿ ಭಗವಂತನ ' ನಿಧಾನ'ವಾದರೆ ಪ್ರತಿಮೆ ಮತ್ತು ಜ್ಞಾನಿಗಳಲ್ಲಿ ಅವನ ಸನ್ನಿಧಾನವಿರುತ್ತದೆ.

ಚಂದಾದಾರರಾಗಲು ಈಗ ಅವಕಾಶ

ಸ್ಥಾನಿಕ ಸಂಘದ ಪತ್ರಿಕೆಯು ಅಜೀವ ಚಂದಾದಾರರಾಗಲು ರೂ. 300ನ್ನು ಈ ಕೆಳಗಿನ ವಿಳಾಸಕ್ಕೆ ಕಳುಹಿಸಿರಿ. ಶ್ರೀ ಕೃಷ್ಣ ರಾವ್, ನಾವೂರು ಕೃಷ್ಣಕನ್ಯೆಲೈಸಿ, ಹೋಟೇಲ್ ದ್ವಾರಕದ ಬಳಿ, ಮುಖ್ಯರಸ್ತೆ, ಸುಳ್ಯ ದ.ಕ 574239

BHIM/APP/ BANK ಮೂಲಕ ಕಳುಹಿಸುವ

ವಿವರ -

Sri Subrahmanya Sthanika Samaja Seva Sanga(regd) Sullia

BANK : STATE BANK OF MYSORE AC. NO : 64099891835

IFSC : SBMY0040225

ಸೂಚನೆ : BANK ಅಥವಾ Mobile FUND TRANSFER

ಮಾಡಿದ ನಂತರ ಕೃಷ್ಣರಾವ್ 9448801833 Or 9448549732 ಕ್ಕೆ Message

ಮೂಲಕ ವಿಳಾಸ ಕಳುಹಿಸಿರಿ. ಮತ್ತು ದೂರವಾಣಿ ಕರೆ ಮಾಡಿರಿ



ತಾವು ಬರೆದ ಅಧ್ಯಾತ್ಮದ ಲೇಖನಗಳು, ಕಥೆಗಳು, ಕವನ, ವ್ಯಂಗ್ಯಚಿತ್ರ, ಜೀವನದ ಆಕಸ್ಮಿಕ ಘಟನೆಗಳನ್ನು ಕಳುಹಿಸಿರಿ. ಅಲ್ಲದೆ ಮಕ್ಕಳಿಗೆ ನಗೆಹನಿ, ಚಿತ್ರ, ಚುಟುಕು, ಕವನ, ಚಮತ್ಕಾರಿಕ ಪ್ರಶ್ನೆಗಳನ್ನು ಬರೆಯಲು

ಪ್ರೋತ್ಸಾಹಿಸಿ. ಸ್ಥಳಾವಕಾಶವನ್ನು ಹೊಂದಿಕೊಂಡು ಪ್ರಕಟಿಸುತ್ತೇವೆ.

ವಿಳಾಸ: ಡಾ ಸದಾಶಿವ ರಾವ್

ಜ್ಯೋತಿ ಆಸ್ಟ್ರೆ ಸುಳ್ಯ. 574239

sadashiva.dr@gmail.com

9448120411

ಶ್ರೀ ಸುಬ್ರಹ್ಮಣ್ಯ ಸ್ಥಾನಿಕ ಸಮಾಜಸೇವಾ ಸಂಘದ WEBSITE

ನಮ್ಮ ಸಂಘದ ವಿವರಗಳನ್ನು ಸಂಸ್ಥೆಯ ವೆಬ್‌ಸೈಟ್‌ನಲ್ಲಿ ನೋಡಬಹುದು, ಅಲ್ಲದೇ "ಸ್ಥಾನಿಕ ಸಂಘದ" ಪತ್ರಿಕೆಯನ್ನು ಓದಬಹುದು.

WEBSITE:www.sthanikasamajasullia.webs.com

ಗೌರವಸಂಪಾದಕರು : ಶ್ರೀ ರಾಜಾರಾಮ ಜೋತಿಷ್ಯರು
ಸಂಪಾದಕರು : ಡಾ.ಸದಾಶಿವ ರಾವ್
ಸದಸ್ಯರು : ಶ್ರೀ ಬಯಂಬು ಭಾಸ್ಕರ ರಾವ್
ಶ್ರೀ ಐ.ಕೆ ರಾಮಚಂದ್ರ ರಾವ್
ಶ್ರೀ ಗಿರಿಜಾಶಂಕರ ತುದಿಯಡ್ಡೆ
ಶ್ರೀ ಜಯರಾಮ ರಾವ್ ಸಂಪಾಚೆ

if not delivered please Return to the publisher

PRINTED AND PUBLISHED BY DR.P.SADASHIVA RAO ON BEHALF OF SRI SUBRAHMANYA STHANIKASAMAJASEVASANGHA(R) SULLIA,D.K

AND PRINTED AT SAGAR COMPUTERS & DIGITAL STUDIO SHREERAMPETE, SULLIA 574239

AND PUBLISHED AT SULLIA D.K 574239.